

ہم پاکستان میں ایسا نظام لیکر آنا چاہتے ہیں کہ امیر غریب کی عزت برابر ہو اور قانون سب کیلئے یکساں ہو۔ الطاف حسین
 انشاء اللہ 23 دسمبر کو ملتان کا جلسہ عام تاریخی ہوگا، ملتان صوفیوں اور بزرگان دین کی سرزمین ہے، یہاں کے عوام نے ہمیشہ امن و محبت کا پیغام دیا ہے
 ملتان کے عوام تیزی سے ایم کیو ایم میں شامل ہو رہے ہیں، انشاء اللہ ملتان پنجاب میں ایم کیو ایم کا قلعہ ثابت ہوگا
 ملتان میں زونل کمیٹی، اے پی ایم ایس او، شعبہ خواتین، متحدہ سوشل فورم مختلف اور ٹاؤن کے ذمہ داروں سے فون پر گفتگو
 23 دسمبر کے جلسہ کے سلسلے میں شاندار ریلی کے انعقاد پر ملتان زون کے کارکنوں کو الطاف حسین کی زبردست مبارکباد
 ملتان۔۔۔ 15 دسمبر 2011ء

متحدہ قومی موومنٹ کے قائد جناب الطاف حسین نے کہا ہے کہ ہم پاکستان میں ایسا نظام لیکر آنا چاہتے ہیں کہ ملک میں امیر غریب کی عزت برابر ہو، سب کو جینے کا حق حاصل ہو
 اور قانون امیر غریب سب کیلئے یکساں ہو۔ انہوں نے یہ بات آج ملتان میں زونل آفس پر ملتان کی زونل کمیٹی، اے پی ایم ایس او، شعبہ خواتین، متحدہ سوشل فورم اور مختلف اضلاع
 اور ٹاؤن کے ذمہ داروں سے ٹیلیفون پر گفتگو کرتے ہوئے کہی۔ اس موقع پر ایم کیو ایم کی رابطہ کمیٹی اور پنجاب کی صوبائی کمیٹی کے ارکان بھی موجود تھے۔ ملتان زون کے ذمہ
 داروں نے جناب الطاف حسین کو 23 دسمبر کے جلسہ عام کے سلسلے میں آج ملتان میں ایم کیو ایم کے زیر اہتمام نکالی جانے والی ریلی، طبی امدادی کیمپ کے انعقاد اور جلسہ عام کی
 تیاریوں کی دیگر تفصیلات سے آگاہ کیا۔ جناب الطاف حسین نے ملتان زون کے کارکنوں کو شاندار ریلی کے انعقاد پر زبردست مبارکباد اور شاباش پیش کی۔ انہوں نے کہا کہ ملتان
 زون کے کارکنان و ذمہ داران مل جل کر جس طرح رات دن محنت کر رہے ہیں اس کی بدولت انشاء اللہ ملتان کا جلسہ عام تاریخی ہوگا، ملتان صوفیوں اور بزرگان دین کی سرزمین
 ہے اور یہاں کے عوام نے ہمیشہ امن و محبت کا پیغام دیا ہے، ملتان کے عوام تیزی سے ایم کیو ایم میں شامل ہو رہے ہیں اور انشاء اللہ ملتان پنجاب میں ایم کیو ایم کا قلعہ ثابت ہو
 گا۔ جناب الطاف حسین نے ملتان زون میں متحدہ سوشل فورم اور اے پی ایم ایس او کی تنظیمی اور کارکردگی کو سراہتے ہوئے ان کے ارکان کو خصوصی شاباش پیش کی اور امید ظاہر کی کہ
 اے پی ایم ایس او کے کارکنان ملتان کے جلسہ عام میں طلبہ و طالبات کی بڑی تعداد میں شرکت کو یقینی بنائیں گے۔ انہوں نے ملتان میں غریب و نادار افراد کیلئے ایم کیو ایم کی
 جانب سے مفت طبی امدادی کیمپ کے انعقاد پر کارکنوں کو خراج تحسین پیش کرتے ہوئے کہا کہ خلق خدا کی خدمت سے اللہ تعالیٰ خوش ہوتا ہے اور ہماری جدوجہد کا بنیادی مقصد بھی
 خلق خدا کی خدمت کرنا ہے۔ جناب الطاف حسین نے دعا کی کہ اللہ تعالیٰ بزرگان دین کے صدقے ہمارے جلسہ عام کو تاریخی کامیابی سے ہمکنار فرمائے اور لوگوں کے دلوں میں
 ایسا جذبہ ڈال دے کہ وہ زیادہ سے زیادہ تعداد میں جلسہ میں شرکت کریں۔ انہوں نے کارکنوں کیلئے دعا کرتے ہوئے کہا کہ ہم پاکستان کو بچانے کی جو کوششیں کر رہے ہیں اللہ
 تعالیٰ اس میں آپ کو حوصلہ دے اور صبر و استقامت اور توانائی عطا فرمائے۔

16 دسمبر 1971ء کو پاکستان کا دلچت ہونا بنگالی عوام کے ساتھ مسلسل نا انصافیوں، زیادتیوں اور محرومیوں کا نتیجہ تھا۔ الطاف حسین

بنگالی عوام نے قیام پاکستان کی جدوجہد میں صف اول کا کردار ادا کیا تھا لیکن انہیں زندگی کے ہر میدان میں

انکے حقوق سے محروم رکھا گیا۔ ان کے ساتھ تیسرے درجے کے شہریوں کا سلوک کیا گیا

باقی ماندہ پاکستان کو قائم و دائم اور مضبوط و مستحکم رکھنے کیلئے تمام محروم قومیتوں کا احساس محرومی دور کیا جائے، انہیں انکے حقوق

دیئے جائیں اور تمام نسلی و لسانی اور ثقافتی اکائیوں کے ساتھ مساوی سلوک کیا جائے۔ یوم سقوط ڈھاکہ پر بیان

لندن:۔۔۔ 15 دسمبر، 2011ء

متحدہ قومی موومنٹ کے قائد جناب الطاف حسین نے کہا ہے کہ 16 دسمبر 1971ء کو پاکستان کا دلچت ہونا بنگالی عوام کے ساتھ مسلسل نا انصافیوں، زیادتیوں اور محرومیوں کا نتیجہ
 تھا۔ یوم سقوط ڈھاکہ کے موقع پر اپنے بیان میں جناب الطاف حسین نے کہا کہ سابقہ مشرقی پاکستان سے تعلق رکھنے والے بنگالی عوام نے قیام پاکستان کی جدوجہد میں صف اول
 کا کردار ادا کیا تھا اور بیش بہا قربانیاں دی تھیں لیکن قیام پاکستان کے بعد سے ہی ان کے ساتھ نا انصافیوں کا سلسلہ شروع کر دیا گیا اور انہیں زندگی کے ہر میدان میں انکے حقوق
 سے محروم رکھا گیا اور ان کے ساتھ تیسرے درجے کے شہریوں کا سلوک کیا گیا۔ اپنے حقوق کیلئے آواز اٹھانے پر انہیں نڈر کہا گیا۔ 1970ء کے عام انتخابات میں بنگالی عوام نے
 عوامی لیگ کو اکثریت سے کامیاب کرایا لیکن ان کی نمائندہ جماعت کو اقتدار حوالے کرنے کے بجائے ان کے خلاف فوجی آپریشن کیا گیا اور اپنے ہی وطن اور ہم مذہب معصوم

بنگالیوں کا قتل عام کیا گیا۔ بالآخر مسلسل نا انصافیوں، زیادتیوں، محرومیوں اور ظلم و جبر کے نتیجے میں پاکستان کے دو ٹکڑے ہو گئے۔ جناب الطاف حسین نے کہا کہ ضرورت اس بات کی ہے کہ حقیقت پسندی سے کام لیتے ہوئے سقوط ڈھاکہ کے اسباب کا جائزہ لیا جائے، ماضی کی سنگین اور مجرمانہ غلطیوں سے سبق حاصل کیا جائے اور باقی ماندہ پاکستان کو قائم و دائم اور مضبوط و مستحکم رکھنے کیلئے تمام محروم قومیتوں کا احساس محرومی دور کیا جائے، انہیں انکے حقوق دیئے جائیں، ملک میں بسنے والی تمام نسلی و لسانی اور ثقافتی اکائیوں کے ساتھ مساوی سلوک کیا جائے۔ جناب الطاف حسین نے سانحہ مشرقی پاکستان میں شہید ہونے والوں کو بھی زبردست خراج عقیدت پیش کیا۔

ایم کیو ایم کے زیر اہتمام جلسہ دفاع پاکستان کے سلسلے میں شاندار ریلی کا انعقاد

ریلی مختلف شاہراہوں، چوراہوں چوک کہراں والا، معصوم شاہ روڈ، علی چوک، دولت گیٹ،

حسین آگاہی، گھنٹہ گھر چوک، بابر مارکیٹ، چوک کچری، کلمہ چوک پر اختتام پذیر ہوئی

شرکاء نے دکانداروں، ہوٹل مارکیٹوں، شاپنگ سینٹرز میں موجود عوام اور اسکولوں، کالجوں اور

یونیورسٹیوں کے طلبہ و طالبات میں جلسہ دفاع پاکستان کے پمفلٹس تقسیم کیے گئے اور انہیں 23 دسمبر کے جلسہ ”دفاع پاکستان“ میں بھر شرکت کی دعوت دی

ملتان:۔۔۔ (اسٹاف رپورٹر)

متحدہ قومی موومنٹ کے زیر اہتمام جمعہ 23 دسمبر کو پنجاب کے شہر ملتان میں عظیم الشان جلسہ ”دفاع پاکستان“ کے انعقاد کے سلسلے میں جمعرات 14 دسمبر کو ایم کیو ایم ملتان زون کے زیر اہتمام ایک بڑی شاندار ریلی نکالی گئی جو ملتان زون آفس واقع شاہ رکن عالم کالونی سے شروع ہوئی اور شہر کے مختلف شاہراہوں، چوراہوں چوک کہراں والا، معصوم شاہ روڈ، علی چوک، دولت گیٹ، حسین آگاہی، گھنٹہ گھر چوک، بابر مارکیٹ، چوک کچری، کلمہ چوک سے ہوتی ہوئی جلسہ گاہ اسپورٹس گراؤنڈ نزد کچری چوک ملتان پہنچی، ریلی میں موٹر سائیکلیں، کاریں، سوزیکیاں، چنچی رکشہ اور ٹرک شامل تھے۔ ریلی میں شامل ہزاروں شرکاء ہاتھوں میں پاکستان اور ایم کیو ایم کے پرچم تھامے ہوئے تھے ریلی ٹھیک 1 بجے زون آفس ملتان سے شروع ہوئی جو پیدل مارچ کرتی ہوئی معصوم چوک پہنچ تو ریلی میں شامل نوجوان شرکاء نے ڈھول کی تاپ پر قص کر رہے تھے جو وقفے وقفے سے جے الطاف حسین، جے متحدہ کے نعرے لگا رہے تھے اس موقع پر فضاء ایم کیو ایم کے نعروں سے گونج اٹھی۔ ریلی میں ایم کیو ایم کے ترانوں کی ریکارڈنگ کیلئے خصوصی انتظام کیا گیا اور اس سلسلے میں ٹرک پرائیویٹ، اسپیکر رکھ کر ایم کیو ایم کے ترانوں کی ریکارڈنگ کا سلسلہ جاری تھا ٹرک پر قائد تحریک الطاف حسین کی تصویریں نمایاں تھی جو عوام کی توجہ مرکز تھی۔ بعد ازاں ریلی کے شرکاء نے علی چوک، دولت گیٹ، حسین آگاہی، گھنٹہ گھر چوک، بابر مارکیٹ کلمہ چوک اور کچری چوک تک کا سفر پیدل کیا۔ اس موقع پر دکانداروں، ہوٹل مارکیٹوں، شاپنگ سینٹرز میں موجود عوام اور اسکولوں، کالجوں اور یونیورسٹیوں کے طلبہ و طالبات میں جلسہ دفاع پاکستان کے پمفلٹس تقسیم کیے گئے اور انہیں 23 دسمبر کے جلسہ ”دفاع پاکستان“ میں بھر شرکت کی دعوت دی۔ ایم کیو ایم کی ریلی سے ملتان کے عوام خصوصاً اسکول، کالج اور یونیورسٹیوں کے طلبہ و طالبات نے ایم کیو ایم کی ریلی کا زبردست خیر مقدم کیا اور انگلیوں کے اشارے سے وکٹری کا نشان بنا کر ویلکم کہا۔ بعد ازاں ریلی کچری چوک سے ڈیرا، عزیز ہوٹل اور ڈبل پھانک سے ہوتی ہوئی زون آفس پر اختتام پذیر ہوئی۔ ریلی میں ایم کیو ایم کی رابطہ کمیٹی کے ارکان افتخار کبر رندھاوا، سیف یارخان، سلیم تاجک حق پرست صوبائی وزیر خالد بن ولایت اور ایم کیو ایم کی صوبائی تنظیمی کمیٹی کے انچارج محمد حسین، صوبائی تنظیمی کمیٹی کے ارکان ارشاد، رفیق، کامران اختر اور فیصل فجاج کے علاوہ ملتان زونل کمیٹی کے انچارج رائے خالد، جوائنٹ انچارج راؤ خالد وارا کین زونل کمیٹی، ڈسٹرکٹ کمیٹی انچارج ندیم مرزا، سیکرٹری اور یونٹوں کے عہدیداران، کارکنان کی بڑی بہت تعداد شامل تھی۔

ملتان زون کے زیر اہتمام یونٹوں اور علی والا میں مفت طبی کیمپس کا انعقاد

ملتان:۔۔۔ (اسٹاف رپورٹر)

متحدہ قومی موومنٹ ملتان زون کے زیر اہتمام یونٹوں اور شیر شاہ ٹاؤن موضع علی والا میں فری میڈیکل کیمپ لگایا گیا جس میں عوام کو علاج معالجے کی سہولیات کی فراہم کی گئی۔ طبی کیمپ میں ایم کیو ایم میڈیکل ایڈ کمیٹی پنجاب کے ڈاکٹر ز اور پیرامیڈیکل اسٹاف کے ارکان موجود تھے جنہوں نے مریضوں کا مکمل طبی معائنہ کیا اور انہیں ادویات فراہم کیں۔ اس موقع پر عوام خصوصاً بزرگوں، نوجوانوں، خواتین اور بچوں کی بڑی تعداد نے میڈیکل کیمپ پہنچ کر اپنا مکمل چیک اپ کرایا اور ایم کیو ایم کی جانب سے طبی سہولیات کی فراہمی سے استغفادہ کیا۔ قبل ازیں ایم کیو ایم کی رابطہ کمیٹی کے رکن سیف یارخان، حق پرست صوبائی وزیر خالد بن ولایت، جوائنٹ انچارج صوبائی کمیٹی پنجاب محمد رفیق اور ملتان زونل انچارج رائے خالد محمود نے ڈسٹرکٹ کمیٹی کے ارکان ذیشان مسعود اور راجہ یامین کے ہمراہ طبی کیمپ کا دورہ کیا اور مریضوں کو جاری علاج معالجے کی فراہمی کا بغور جائزہ

لیا۔ انہوں نے مریضوں سے ملاقات کر کے ان کے مسائل معلوم کیے اور انہیں ایم کیو ایم کی جانب سے ہر ممکن تعاون کا یقین دلایا۔ انہوں نے میڈیکل ایڈمیٹی کے ڈاکٹر زاور پیر امیڈیکل اسٹاف کے ارکان سے بھی ملاقات کی اور انہیں کمپ کے انعقاد پر قائد تحریک الطاف حسین کی جانب سے خراج تحسین پیش کیا۔ اس موقع پر مریضوں نے طبی کمپ اور علاج معالجے کی سہولیات کی فراہمی پر قائد تحریک الطاف حسین کا شکریہ ادا کیا اور ان کی درازی عرصت و تندرستی کیلئے دعائیں کیں۔

متحدہ سوشل فورم کے زیر اہتمام انقلابی شاعر شاکر شجاع آبادی کے ساتھ ایک شام پریس کلب ملتان میں 16 دسمبر کو منائی جائے گی

ملتان --- 15 دسمبر 2011ء

پاکستان کے معروف انقلابی شاعر شاکر شجاع آبادی کے ساتھ ایک شام متحدہ سوشل فورم ملتان کے زیر اہتمام ملتان پریس کلب میں مورخہ 16 دسمبر کو منائی جائے گی۔ جس میں ملک کے نامور شعراء کرام، دانشور حضرات اور مختلف شعبہ ہائے زندگی سے تعلق رکھنے والی اہم شخصیات شرکت کریں گی۔ جس میں شاعر انقلاب شاکر شجاع آبادی کو متحدہ قومی موومنٹ کے قائد تحریک جناب الطاف حسین کی جانب سے یادگاری شیلڈ بھی پیش کی جائے گی۔ یاد رہے کہ متحدہ قومی موومنٹ نے ہمیشہ ادبی سرگرمیوں میں بڑھ چڑھ کر حصہ لیا ہے اور متحدہ سوشل فورم اس سے پہلے بھی مختلف شعبہ ہائے زندگی میں خدمات دینے والی شخصیات کے ساتھ شاموں کا اہتمام کر چکا ہے۔

رابطہ کمیٹی کے رکن آصف صدیقی کے ماموں شیخ سلیم اللہ اور ایم کیو ایم اندرون سندھ تنظیمی کمیٹی کے رکن

سراج راجپوت کی والدہ محترمہ کلثوم بیگم کے انتقال پر جناب الطاف حسین کا اظہارِ افسوس

لندن: --- 15 دسمبر، 2011ء

متحدہ قومی موومنٹ کے قائد جناب الطاف حسین نے رابطہ کمیٹی کے رکن آصف صدیقی کے ماموں شیخ سلیم اللہ اور ایم کیو ایم اندرون سندھ تنظیمی کمیٹی کے رکن سراج راجپوت کی والدہ محترمہ کلثوم بیگم کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحومین کے تمام سوگواروں اور لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

سوشل نیٹ ورکس نے دنیا بھر میں ایسا انقلاب برپا کر دیا ہے جسے اپنا کر کوئی بھی قوم ترقی کی نئی نئی منازل طے کر سکتی ہے، رضا ہارون

سوشل نیٹ ورکس نے ایسا انقلاب برپا کر دیا ہے جس کے بغیر آج دنیا بے معنی لگتی ہے، شعیب بخاری

متحدہ قومی موومنٹ لیاقت آباد سیکٹر کے زیر اہتمام ”سائبر انقلاب“ کے عنوان سے منعقدہ سیمینار کے شرکاء سے خطاب

سیمینار میں آئی ٹی سے وابستہ ماہرین نے پروفیسرز، ٹیچرز اور پروفیشنلز طلبہ و طالبات کی بڑی تعداد میں شرکت

کراچی --- 15 دسمبر 2011ء

متحدہ قومی موومنٹ کی رابطہ کمیٹی کے رکن و صوبائی وزیر برائے سائنس و ٹیکنالوجی رضا ہارون نے کہا ہے کہ سوشل نیٹ ورکس نے دنیا بھر میں ایسا انقلاب برپا کر دیا ہے جسے اپنا کر کوئی بھی قوم ترقی کی نئی نئی منازل طے کر سکتی ہے۔ ان خیالات کا اظہار انہوں نے متحدہ قومی موومنٹ لیاقت آباد سیکٹر کے زیر اہتمام ”سائبر انقلاب“ کے عنوان سے منعقدہ سیمینار کے شرکاء سے خطاب کرتے ہوئے کیا۔ سیمینار میں آئی ٹی کے شعبے سے وابستہ ماہرین نے Facebook, youtube, blogging, twitting اور دیگر سوشل نیٹ ورکس کے حوالے سے شرکاء کو بریفنگ دی اور سوشل نیٹ ورکس کی موجودہ دنیا میں اہمیت کے بارے میں تفصیلات سے آگاہ کیا جبکہ مختلف جامعات، کالجوں اور آئی ٹی کے شعبے سے وابستہ پروفیسرز، ٹیچرز اور پروفیشنلز، طلبہ و طالبات نے بڑی تعداد میں شرکت کی۔ اس موقع پر رکن رابطہ کمیٹی و صوبائی وزیر شعیب بخاری، انچارج کراچی تنظیمی کمیٹی حماد صدیقی، رکن سندھ اسمبلی انور عالم اور دیگر بھی موجود تھے۔ رضا ہارون نے کہا کہ ایم کیو ایم کے تحت ”سائبر انقلاب“ کے عنوان سے سیمینار منعقد کرنے کا مقصد نوجوانوں میں موجودہ دور کے سوشل نیٹ ورکس کی اہمیت کو اجاگر کرنا ہے تاکہ نوجوان دنیا بھر میں ہونے والے واقعات سے باخبر رہیں اور جدید دنیا سے آگاہی ہو۔ اس موقع پر رکن رابطہ کمیٹی و صوبائی وزیر شعیب بخاری نے شرکاء سے خطاب کرتے ہوئے کہا کہ سوشل نیٹ ورکس نے ایسا انقلاب برپا کر دیا ہے جس کے بغیر آج دنیا بے معنی لگتی ہے اور پاکستانی نوجوانوں میں سوشل نیٹ ورکس کا بڑھتا ہوا رجحان خوش آئند ہے۔ انہوں نے ”سائبر انقلاب“ کے عنوان سے سیمینار منعقد کرنے پر تمام تنظیمیں کو زبردست مبارکباد پیش کی اور اس اقدام کو مستقبل کیلئے سنگ میل قرار دیا۔ سیمینار کے شرکاء سے کراچی تنظیمی کمیٹی کے انچارج حماد صدیقی اور رکن سندھ اسمبلی انور عالم نے بھی خطاب کیا۔

حیدرآباد قاسم آباد پوسی 4 کے ابرو، قمبرانی، کیر یو اور سونگی برادری سے تعلق رکھنے والے معززین کی ایم کیو ایم میں شمولیت کا اعلان

جناب الطاف حسین ملک سے فرسودہ گلے سڑے نظام کے خاتمے کیلئے عملی جدوجہد کر رہے ہیں

خورشید بیگم سیکریٹریٹ عزیز آباد میں رابطہ کمیٹی کے ارکان سے ملاقات

کراچی:۔۔۔ 15 دسمبر، 2011ء

حیدرآباد قاسم آباد پوسی 4 کے ابرو، قمبرانی، کیر یو اور سونگی برادری سے تعلق رکھنے والے معززین نے ایم کیو ایم کے قائد جناب الطاف حسین کے حقیقت پسندی و عملیت پسندی کے فلسفہ سے متاثر ہو کر ایم کیو ایم میں شمولیت کا اعلان کیا ہے۔ یہ اعلان انہوں نے گزشتہ روز ایم کیو ایم کی رابطہ کمیٹی کے ارکان شاکر علی اور اشفاق منگی سے خورشید بیگم سیکریٹریٹ میں ملاقات کے دوران کیا۔ اس موقع پر حق پرست صوبائی وزیر بیر احمد خان، ایم کیو ایم متحدہ سوشل فورم کے جوائنٹ انچارجز غازی صلاح الدین، احمد سلیم صدیقی، ایم کیو ایم کی سینئرل ایگزیکٹو کمیٹی کے رکن پیر غلام مجدد سہندی بھی موجود تھے۔ شمولیت اختیار کرنے والوں میں نعیم ابرو، سلیم ابرو، عمران ابرو، فتح ابرو، عرفان ابرو، فیاض ابرو، نشا ابرو، گلزار ابرو، غلام محمد ابرو، عامر ابرو، علی اکبر کیر یو، سہیل کیر یو، غلام علی سونگی، زاہد سونگی، اعجاز علی قمبرانی، شاہد علی قمبرانی، زاہد علی قمبرانی، مظہر علی آگرہ اور سجاد علی قمبرانی شامل ہیں۔ شمولیت اختیار کرنے والے افراد نے اپنے جذبات کا اظہار کرتے ہوئے کہا کہ ملک میں گزشتہ 64 سالوں سے رائج جاگیر دارانہ، وڈیرانہ نظام نے ملک کو تباہی کے دہانے پر لاکھڑا کر دیا ہے، جس کی وجہ سے ملک کے غریب و مظلوم عوام اپنے بنیادی حقوق سے محروم ہیں۔ انہوں نے کہا کہ متحدہ قومی موومنٹ اور اس کے قائد جناب الطاف حسین ملک سے فرسودہ گلے سڑے نظام کے خاتمے کیلئے عملی جدوجہد کر رہے ہیں تاکہ ملک میں غریب و متوسط طبقے کی حکمرانی قائم ہو سکے ان کو بنیادی حقوق حاصل ہو سکیں اسی جدوجہد سے متاثر ہو کر آج ہم ایم کیو ایم میں شامل ہوئے ہیں تاکہ ملک میں آنیوالے غریب و مظلوم عوام کے انقلاب کیلئے ایم کیو ایم کے پلیٹ فارم سے متحد و منظم ہو کر اپنا کردار ادا کر سکیں۔ رابطہ کمیٹی کے ارکان شاکر علی اور اشفاق منگی نے ایم کیو ایم میں شمولیت اختیار کرنے والے افراد کا زبردست خیر مقدم کیا اور انہیں دلی مبارکباد پیش کی۔

رابطہ کمیٹی کے رکن آصف صدیقی کے ماموں شیخ سلیم اللہ اور ایم کیو ایم اندرون سندھ تنظیمی کمیٹی کے رکن

سراج راجپوت کی والدہ محترمہ کلثوم بیگم کے انتقال پر رابطہ کمیٹی کا اظہار تعزیت

کراچی:۔۔۔۔۔ 15 دسمبر، 2011ء

متحدہ قومی موومنٹ کی رابطہ کمیٹی نے رابطہ کمیٹی کے رکن آصف صدیقی کے ماموں شیخ سلیم اللہ اور ایم کیو ایم اندرون سندھ تنظیمی کمیٹی کے رکن سراج راجپوت کی والدہ محترمہ کلثوم بیگم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگواروں اور احقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

قائد تحریک جناب الطاف حسین کی قیادت میں عوام فرسودہ سیاسی نظام کو بدلنے کے لئے میدان میں آچکے ہیں، وسیم قریشی

23 دسمبر کا جلسہ ملتان ”دفاع پاکستان“ ملک کی سیاست کا رخ بدل دے گا، عبدالحق

بہاولنگر میں ڈسٹرکٹ کمیٹی کی ذمہ داران و کارکنان کے اجلاس اور وہاڑی ڈسٹرکٹ میں مختلف کارنر میٹنگز سے خطاب

بہاولنگر، وہاڑی:۔۔۔ 15 دسمبر 2011ء

متحدہ قومی موومنٹ صوبائی تنظیمی کمیٹی کے جوائنٹ انچارج وسیم قریشی نے کہا ہے کہ جنوبی پنجاب کے عوام دفاع پاکستان کے لئے 23 دسمبر کو ملتان میں متحدہ قومی موومنٹ کے جلسہ کو تاریخ ساز بنادیں گے، عوام دفاع پاکستان اور اسٹیج پاکستان کے لئے قائد تحریک الطاف حسین کی سربراہی میں متحدہ کے پرچم تلے منظم و متحد ہو رہے ہیں اور وقت پڑنے پر دفاع پاکستان کے لئے اپنی جانیں تک قربان کر دیں گے۔ ان خیالات کا اظہار انہوں نے گزشتہ روز ڈسٹرکٹ کمیٹی بہاولنگر کے ذمہ داران و کارکنان کے اجلاس سے خطاب کرتے ہوئے کیا۔ اس موقع پر ڈسٹرکٹ کمیٹی کے انچارج صفدر نظامی ایڈووکیٹ، جوائنٹ انچارج محمد اشرف، محمد اکرم خلجی، عبدالحمید مغل، یوسف قریشی، مظہر حسین، ممبران افضال احمد، ڈاکٹر موسیٰ، مظہر عظیم، احمد ڈو، اشتیاق قریشی، ڈاکٹر رانا سجاد، چوہدری بسیم، جمشید راٹھور، سیف اللہ قریشی، چوہدری اشرف کبیر، ڈاکٹر تاج حسین، عدنان راٹھور ایڈووکیٹ، ندیم

راؤ عمر دراز سمیت دیگر ذمہ داران و کارکنان بھی موجود تھے۔ انہوں نے کہا کہ 23 دسمبر کو ملتان میں ہونے والا جلسہ ”دفاع پاکستان“ پاکستان بالخصوص جنوبی پنجاب میں حق پرستی کا نیا سورج طلوع کرے گا۔ انہوں نے ذمہ داران اور کارکنان کو ہدایت کی کہ وہ 23 دسمبر کے جلسہ کے لئے دن رات محنت کر کے اور قائد تحریک کا پیغام گھر گھر پہنچائیں۔ علاوہ ازیں ایم کیو ایم صوبائی تنظیمی کمیٹی پنجاب کے رکن عبدالحق نے کہا ہے کہ 23 دسمبر 2011ء کو ملتان میں منعقد ہونے والا جلسہ ”دفاع پاکستان“ ملک کو ترقی و خوشحالی کی راہ پر گامزن کر دے گا۔ ان خیالات کا اظہار واہڑی میں منعقد ہونے والی مختلف کارزمیننگز سے خطاب کرتے ہوئے کیا۔ اس موقع پر ڈسٹرکٹ کمیٹی کے انچارج رانا ظہور الحق جو انٹ انچارجز رانا ارشاد اکبر، محمد ناصر ستار، عبدالقیوم، رانا محمد سلیم، اکبر رائیں، اشفاق جٹ، راؤ ظفر، حیدر رضوی، ڈاکٹر صابر خان، محمد ندیم، محمد محسن، عمران علی، راؤ عبدالجبار، عاشق علی، اخلاق احمد، محمد یوسف، محمد اکرم سمیت دیگر ذمہ داران و کارکنان بھی موجود تھے۔ انہوں نے کہا کہ 23 دسمبر کو پنجاب بالخصوص ملتان کے عوام الطاف حسین کی آواز پر لبیک کہتے ہوئے ایک نئی تاریخ رقم کریں گے اور وہ دن پاکستان کے روشن مستقبل کا ضامن ثابت ہوگا۔ انہوں نے کہا کہ قائد تحریک جناب الطاف حسین کا فلسفہ ملک کے کونے کونے میں پھیل چکا ہے اور لوگ قائد تحریک جناب الطاف حسین کے ہاتھ مضبوط کرنے کے لئے جوق در جوق ایم کیو ایم کے پرچم تلے جمع ہو رہے ہیں۔

ایم کیو ایم کینیڈا کے تمام یونٹوں میں ”یوم شہدائے حق“ انتہائی عقیدت و احترام کے ساتھ منایا گیا

شہدائے حق کی لازوال قربانیوں کو کبھی فراموش نہیں کریں گے، طارق میر رکن رابطہ کمیٹی

ایم کیو ایم دنیا کی واحد تحریک ہے جس میں قائد سے لے کر عام کارکن تک ہر سطح پر عظیم قربانیوں کی لازوال نظیریں موجود ہے، اقبال قمر

ہماری زندگیوں کی سلامتی و امن شہداء کی قربانیوں کا ہی مرہون منت ہے، کینیڈین رکن پارلیمنٹ مادام دلانیس بلانشے لے موتھ

کینیڈا:۔۔۔۔۔ 15 دسمبر، 2011ء

ایم کیو ایم کینیڈا کے تمام یونٹوں میں ”یوم شہدائے حق“ انتہائی عقیدت و احترام کے ساتھ منایا گیا۔ اس سلسلے میں تمام یونٹوں میں قرآن خوانی و فاتحہ خوانی کے اجتماعات منعقد ہوئے۔ جس میں ایم کیو ایم کے ذمہ داران و کارکنان کے علاوہ کثیر تعداد میں ہمدردوں نے بھی شرکت کی۔ ٹورنٹو کے اجتماع میں رابطہ کمیٹی کے رکن طارق میر اور کیوبک سے کینیڈین رکن پارلیمنٹ مادام دلانیس بلانشے لے موتھ نے شرکت کی۔ اجتماع سے خطاب کرتے ہوئے ایم کیو ایم کی رابطہ کمیٹی کے رکن طارق میر نے شہدائے حق کو زبردست خراج عقیدت پیش کرتے ہوئے کہا کہ وطن سے ہزاروں میل دور بیٹھ کر اپنے شہداء کی یاد رکھنا ایم کیو ایم کا ہی خاصہ ہے جس کے لئے تنظیمیں و شرکاء بھی سلام تحسین کے مستحق ہیں اور ہم سب اس عزم کی تجدید کرتے ہیں کہ شہدائے حق کی لازوال قربانیوں کو کبھی فراموش نہیں کریں گے۔ ایم کیو ایم کینیڈا کے سینیٹرل آرگنائز اقبال قمر نے اجتماع سے خطاب کرتے ہوئے کہا کہ ایم کیو ایم دنیا کی واحد تحریک ہے جس میں قائد سے لے کر عام کارکن تک ہر سطح پر عظیم قربانیوں کی لازوال نظیریں موجود ہے جو اس بات کی غماز ہے کہ اس تحریک سے وابستہ ہر شخص قائد تحریک الطاف حسین کے فکر و فلسفہ کی تبلیغ و ترویج کے لئے کسی بھی قسم کی قربانی سے دریغ نہیں کرتا اور جس تحریک میں قربانی کا جذبہ اس شدت سے موجود ہو وہ یقیناً کامیابی سے ہمکنار ہوتی ہے اور مجھے آج یہ بات کہنے میں کوئی عار نہیں کہ جلد حق پرستی کا سورج پوری آب تاب کے ساتھ پاکستان پر جگمگائے گا اور پاکستان میں عوام کی تقدیر بدلنے کا خواب شرمندہ تعبیر ہوگا۔ اجتماع سے خطاب کرتے ہوئے کیوبک سے کینیڈین رکن پارلیمنٹ مادام دلانیس بلانشے لے موتھ نے کہا کہ تحریک پاکستان کے شہیدوں اور شہدائے حق کی قربانیوں کا ذکر کرتے ہوئے کہا کہ ہماری زندگیوں کی سلامتی و امن شہداء کی قربانیوں کا ہی مرہون منت ہے۔ بعد ازاں اجتماعات میں شہدائے حق کے ایصال ثواب و مغفرت اور بلند درجات کے لئے خصوصی دعائیں کی گئیں اور اس عزم کا اظہار کیا گیا کہ شہدائے حق کی قربانیاں مشعل راہ ہیں اور شہداء کی قربانیوں کو نظیر بنا کر ہم حق پرستی کی اس جدوجہد کو کامیابی سے ہمکنار کرنے کے لئے کسی بھی قسم کی قربانی سے دریغ نہیں کریں گے

قائد تحریک الطاف حسین کی قائدانہ صلاحیتوں کی بدولت سازشی عناصر کو ہمیشہ ناکامی کا منہ دیکھنا پڑا ہے، ایم کیو ایم حیدرآباد زون

حیدرآباد:-۔۔۔15 دسمبر 2011ء

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے کہا ہے کہ قائد تحریک الطاف حسین نے اپنے عمل و کردار سے یہ ثابت کر دیکھا ہے کہ وہ کبھی بھی اصولوں پر جمو تہ نہیں کرتے ہیں۔ اپنے مشرک بیان انہوں نے کہا کہ قائد تحریک الطاف حسین کو غریب متوسط طبقہ کے مظلوم عوام کے جائز حقوق کے حصول کی وجد و جہد سے ہٹانے کیلئے کئی بار باطل قوتوں نے مختلف قسموں ظلم و ستم کے ہتھکنڈے استعمال کیے اور جب وہ انہیں خرید یا جھکا نہ سکے تو قائد تحریک الطاف حسین کی قائم کردہ حق پرستی کی تحریک پر شب خون مارا گیا جس میں 1992 کار ریاستی آپریشن بھی شامل ہے۔ انہوں نے کہا کہ ریاستی آپریشن میں قائد تحریک الطاف حسین کے بڑے بھائی اور بھتیجے کے علاوہ پندرہ ہزار سے زیادہ کارکنان کو شہید کیا گیا۔ اس کے باوجود قائد تحریک الطاف حسین نے حق پرستی کی راہ کو نہیں چھوڑا۔ انہوں نے کہا کہ قائد تحریک الطاف حسین اس ملک میں رائج جاگیر دارانہ، وڈیرانہ اور سردارانہ فرسودہ نظام کی تبدیلی چاہتے ہیں اس لئے فرسودہ نظام کے حامی اور ملک میں کرپشن و موروٹی سیاست کے فروغ دینے والے دو فیصد مراعات یافتہ طبقہ سے تعلق رکھنے والے سیاستدانوں اور بیوروکریٹس نے قائد تحریک الطاف حسین اور ایم کیو ایم کے خلاف سازشوں کا عمل شروع کر رکھا ہے۔ انہوں نے کہا کہ قائد تحریک الطاف حسین کی قائدانہ صلاحیتوں کی بدولت ان سازشی عناصر کو ہمیشہ ناکامی کا منہ دیکھنا پڑا ہے اور آج بھی قائد تحریک الطاف حسین اس ملک کی ترقی اور مظلوم عوام کی خوشحالی کیلئے شب و روز جہد و جہد میں مصروف عمل ہیں۔

قائد تحریک الطاف حسین کی ذاتِ ظلم کے اندھیروں میں قید مظلوم افراد کے لئے روشنی امید کی کرن ہے شاہد قائم خانی

یونین کونسل 02 میں منعقدہ عوامی اجتماع سے خطاب

ٹنڈوالہ یار:-15 دسمبر 2011ء

متحدہ قومی موومنٹ ٹنڈوالہ یار زون کے انچارج شاہد عالم قائم خانی نے کہا ہے کہ قائد تحریک الطاف حسین کی ذاتِ ظلم کے اندھیروں میں قید مظلوم افراد کے لئے روشنی امید کی کرن ہے۔ ان خیالات کا اظہار انہوں نے ٹنڈوالہ یار یونین کونسل 02 میں منعقدہ عوامی اجتماع سے خطاب کرتے ہوئے کیا۔ اس موقع پر زونل کمیٹی کے اراکین بھی موجود تھے۔ انہوں نے کہا کہ قائد تحریک الطاف حسین کے افکار نے انسانیت کی راہ سے بھٹکے ہوئے لوگوں کو علم و آگہی کی نئی راہ دکھائی اور انہیں معاشرے کا ایک کارآمد حصہ بنایا۔ انہوں نے کہا کہ قائد تحریک الطاف حسین نے ایک مشفق معلم کی حیثیت سے اپنے کارکنان کی تربیت کا فریضہ انجام دیا۔ متحدہ قومی موومنٹ کے کارکنان قائد تحریک الطاف حسین کی تعلیمات سے استفادہ حاصل کر کے ملک و ملت کی تعمیر میں کلیدی کردار ادا کر سکتے ہیں۔

کارکنان قائد تحریک جناب الطاف حسین کی تعلیمات کے مطابق خود کو احساس ذمہ داری کے سانچے میں ڈھالیں، قطب الدین

پنوعاقل میں مختلف یونٹوں کے ذمہ داران و کارکنان کے اجلاس سے خطاب

سکھر:-۔۔۔15 دسمبر، 2011ء

متحدہ قومی موومنٹ سکھر زون کے انچارج محمد قطب الدین نے کہا ہے کہ کارکنان قائد تحریک جناب الطاف حسین کی تعلیمات کے مطابق خود کو احساس ذمہ داری کے سانچے میں ڈھالیں، تحریک میں شامل تمام کارکنان کو قائد تحریک جناب الطاف حسین کے نظریے اور فکر و فلسفہ عام کرنے کیلئے عملی جدوجہد کرنی ہوگی۔ قائد تحریک جناب الطاف حسین کے نظریے میں ہی ملک کی ترقی اور تعمیر کا راز پوشیدہ ہے۔ ان خیالات کا اظہار انہوں نے پنوعاقل میں مختلف یونٹوں کے ذمہ داران و کارکنان کے اجلاس سے خطاب کرتے ہوئے کیا۔ اس موقع پر زونل کمیٹی کے اراکین بھی موجود تھے۔ انہوں نے کہا کہ جب تک ذمہ داران اپنی ذمہ داری احسن طریقے سے نہیں ادا کریں گے ہم لوگ اس 98 فیصد متوسط طبقے سے تعلق کرنے والے لوگوں کو اس جاگیر دارانہ و وڈیرانہ نظام سے چھٹکارا نہیں دلا سکتے اس لئے ہمیں چاہیے کہ ہم اپنی صفوں کا جائزہ لیں اور اپنی کمزوریوں کو دور کریں قائد تحریک جناب محترم جناب الطاف حسین کا سچا کارکن جب ہی کہلا سکتے ہیں جب ہم ان کے دیے ہوئے نظریے کو سمجھ کر اس پر عمل پیرا ہوں۔ انہوں نے کہا کہ جب تک تحریک کے فکر و فلسفے کو دیا امانت داری کے ساتھ عوام میں نہیں پہنچائے گے ہم اس ملک کی تعمیر اور ترقی میں شامل نہیں ہو سکتے گیں اور نہ ہی عوام کو انقلاب کیلئے تیار کر سکتے گیں۔ انہوں نے کہا کہ متحدہ قومی موومنٹ ملک میں انصاف کے نظام کو قائم کرنا چاہتی ہے جس میں عوام کو بلا امتیاز رنگ و نسل، زبان و مذہب برابر کے حقوق حاصل ہوں گے قائد تحریک جناب الطاف حسین کی شخصیت ملک بھر کے مظلوموں کیلئے امید کی کرن ہے اور یہ جب ہی ممکن ہوگا جب ہم قائد تحریک کی تعلیمات پر عمل پیرا ہوں۔

جاگیردارانہ، وڈیرانہ موروثی نظام پاکستان کی ترقی و خوشحالی کیلئے خطرہ بن چکا ہے، آصف علی سومرو

قمبر شہدادکوٹ:۔۔۔۔۔ 15 دسمبر، 2011

متحدہ قومی موومنٹ قمبر شہدادکوٹ زون کے زونل انچارج آصف علی سومرو نے کہا ہے کہ ملک میں 64 سالوں سے رائج جاگیردارانہ، وڈیرانہ موروثی نظام پاکستان کی ترقی و خوشحالی کیلئے خطرہ بن چکا ہے۔ ان خیالات کا اظہار انہوں نے قمبر یونٹ میں منعقدہ جنرل ورکرز اجلاس سے خطاب کرتے ہوئے کیا۔ انہوں نے کہا کہ موجودہ حالات میں ہمارے ملک کی صورتحال یہ ہے کہ غریب مزید غریب تر اور امیر مزید امیر تر ہوتا جا رہا ہے۔ غریبوں کو روٹی، کپڑا اور مکان میسر نہیں اور نہ ہی ان کی جان و مال ہی محفوظ ہیں، لوگ آئے دن اغوا کر لیے جاتے ہیں اور پولیس خاموش تماشا بنی رہتی ہے۔ انہوں نے کہا کہ ملک اگر تبدیلی لانی ہے تو غریب و مظلوم عوام کو قاتل تحریک جناب الطاف حسین کے نشانہ بنانہ رہتے ہوئے عملی جدوجہد کرنی ہوگی اور انشاء اللہ وہ دن دور نہیں جب ملک میں آئیو اے غریب و مظلوموں کا انقلاب جاگیردارانہ، وڈیرانہ اور سرمایہ دارانہ نظام کا خاتمہ کر دے گا اور ملک کی بقاء کا ضامن بنے گا۔

ٹرانسپورٹرز کی ہڑتال سے نمٹنے اور عوام کو بروقت اور بلا تعطل ٹرانسپورٹ کی سہولیات کی فراہمی کے لیے فوری اور موثر حکمت عملی تیار کی جائے، وزیر ٹرانسپورٹ طاہر کھوکھر کا اعلیٰ سطحی اجلاس سے خطاب

مظفر آباد۔۔۔۔۔ 15 دسمبر 2011ء

آزاد کشمیر حکومت کے وزیر ٹرانسپورٹ طاہر کھوکھر نے کہا ہے کہ حکومت آزاد کشمیر نے ٹرانسپورٹرز کی ہڑتال سے نمٹنے کے لیے حکمت عملی تیار کر لی ہے، ہڑتال کرنے والے اپنا شوق پورا کر لیں حکومتی رٹ چیلنج کرنے اور قانون ہاتھ میں لینے والوں کو کسی صورت معاف نہیں کیا جائے گا، جو پبلک ٹرانسپورٹرز سرکاری کرایہ ناموں پر عمل درآمد نہیں کرنا چاہتے تو ان کے روٹ پر مٹ منسوخ کر کے نئے ٹرانسپورٹرز کو پر مٹ جاری کیے جائیں، جس نے گاڑی نہیں چلانی وہ بے شک کھڑی کر دے تاہم اگر کسی کو زبردستی روکنے کی کوشش کی گئی تو انتظامیہ ایسے عناصر سے آہنی ہاتھوں سے نمٹے گی، ان خیالات انہوں نے مظفر آباد میں ایک اعلیٰ سطحی اجلاس سے خطاب کرتے ہوئے کیا۔ اجلاس میں کمشنر مظفر آباد و بیڑن محمد ظفر خان، ڈی آئی جی مظفر آباد ریجن یا سین قریشی، ڈی آئی جی ٹریفک سردار ظہیر، ایس ایس پی مظفر آباد راشد نعیم ایڈیشنل ڈپٹی کمشنر مظفر آباد اعجاز گنائی، سیکرٹری ٹرانسپورٹ اتھارٹی آفتاب میر سمیت ٹرانسپورٹ اتھارٹی کے افسران نے شرکت کی۔ اس موقع پر وزیر ٹرانسپورٹ طاہر کھوکھر کو نیلم ویلی روٹ پر ٹرانسپورٹرز کی جانب سے ہڑتال کے بعد سرکاری ٹرانسپورٹ کے اجراء کے علاوہ مظفر آباد و بیڑن میں ہڑتال کے اعلان کے بعد مجوزہ صورت حال کے بارے میں بھی بریفنگ دی گئی، وزیر ٹرانسپورٹ نے انتظامیہ کو ہدایت جاری کی کہ ٹرانسپورٹرز کی ہڑتال سے نمٹنے اور عوام کو بروقت اور بلا تعطل ٹرانسپورٹ کی سہولیات کی فراہمی کے لیے فوری اور موثر حکمت عملی تیار کی جائے۔ وزیر ٹرانسپورٹ نے متعلقہ انتظامیہ کو ہدایت جاری کی کہ پرامن ہڑتال کرنے والوں کو ان کے حال پر چھوڑ دیا جائے تاہم اگر کوئی ہڑتال کی آڑ قانون اور امن و امان اپنے ہاتھ میں لینے کی کوشش کرے تو اس کے ساتھ کوئی رعایت نہ روا رکھی جائے اور قانونی تقاضے پورے کیے جائیں انہوں نے اجلاس کے شرکاء کو مزید ہدایت کی کہ جو ٹرانسپورٹرز ہڑتال کے دوران اپنی گاڑیاں چلانا چاہیں انتظامیہ ان کو مکمل تحفظ فراہم کرے۔

ضلع نیلم سے سابق امیدوار اسمبلی وقاضی گروپ آف کمپنیز کے مینجنگ ڈائریکٹر قاضی اسرائیل کی

وزیر ٹرانسپورٹ طاہر کھوکھر سے ملاقات

مظفر آباد۔۔۔۔۔ 15 دسمبر 2011ء

ضلع نیلم سے سابق امیدوار اسمبلی وقاضی گروپ آف کمپنیز کے مینجنگ ڈائریکٹر قاضی اسرائیل کی وزیر ٹرانسپورٹ طاہر کھوکھر سے ملاقات۔ نیلم ویلی روڈ پر مظفر آباد سے تاؤبٹ جدید سہولیات سے آراستہ معیاری پبلک ٹرانسپورٹ سروس شروع کرنے کی پیش کش وزیر ٹرانسپورٹ نے ہر ممکن تعاون کی یقین دہانی کروادی۔ تفصیلات کے مطابق قاضی اسرائیل نے گزشتہ روز وزیر ٹرانسپورٹ طاہر کھوکھر سے ان کے آفس میں ملاقات کی اس دوران قاضی اسرائیل نے نیلم ویلی روڈ پر پبلک ٹرانسپورٹ کی ہڑتال کے بعد سرکاری ٹرانسپورٹ کے اجراء کے سلسلے طاہر کھوکھر کے کردار سراہا اور انہیں خراج تحسین پیش کیا۔ قاضی اسرائیل نے پیش کش کی کہ حکومت اگر تعاون کرے نیلم ویلی روڈ پر مظفر آباد سے تاؤبٹ تک جدید سہولیات سے آراستہ معیاری ٹرانسپورٹ سروس شروع کرنے کو تیار ہیں۔ وزیر ٹرانسپورٹ نے یقین دلایا کہ جو بھی فرد یا کمپنی نیلم ویلی روڈ سمیت کسی بھی روٹ پر معیاری ٹرانسپورٹ سروس شروع کرنا چاہیے تو حکومت اور انتظامیہ ہر ممکن تعاون کرے گی اور مکمل تحفظ فراہم کرے گی۔

